

Marisol imuno спреј раствор за нос 50 ml е (изотоничен раствор на морска сол со цинк сулфат)

ИНФОРМАЦИЈА ЗА УПОТРЕБА

Почитувани пациенти,

Ве молиме пред употреба внимателно да го прочитате ова упатство, бидејќи тоа содржи битни информации за употреба на медицинското средство Marisol imuno спреј. После читањето, упатството немојте да го фрлате, бидејќи можеби некои податоци повторно ќе сакате да ги прочитате. Доколку имате нејаснотии или Ви се потребни дополнителни информации за ова медицинско средство, обратете се кај Вашиот лекар или фармацевт.

Состав:

1 ml спреј содржи 2 mg цинк сулфат во облик на хептахидрат, 9 mg морска сол. Растворувач: прочистена вода. Содржи конзерванс: бензалкониум хлорид 0.1 mg/ml.

Кога делува и за кого е наменет Marisol imuno спреј?

Marisol imuno спреј раствор за нос е изотоничен раствор на морска сол збогатен со цинк. Наменет е за лица со отежната физиолошка функција на носната слузокожа, како и за одржување на секојдневна хигиена на носните канали. Marisol imuno растворот ја враќа природната влажност на носната слузокожа, способноста за самопочистување и нормална продукција на слуз која ја штити од сушење и механички дразби (дим, прашина, итн). Цинкот содржан во растворот како олигоелемент ги смирува воспалителните процеси на ниво на носна слузокожа и делува антиоксидативно. Цинкот е битен фактор за одржување на сетилото за вкус и мирис. Со редовно испирање на носните канали, неколку пати дневно, се намалува можноста за инфекција на горните дишни патишта.

Кога се користи Marisol imuno спреј?

- за секојдневна хигиена на нос
- кај лица со непроодни дишни патишта, вирусни настинки и кивавица со алергиско потекло
- кај сува и надрознета носна слузокожа чија правилна функција е отежната
- кај лица склони кон сушење на слузокожата на дишните патишта, при патувања и престој во простории со централно греење или клима уреди.

Како се употребува Marisol imuno спреј?

Возрасни и деца над една година: неколкупати дневно 1-2 вбризувања во секоја ноздрва.

Деца помали од една година: 1 вбризгување во секоја ноздрва, неколку пати дневно.

Пред првата употреба одстранете го заштитниот прстен од пластичниот распрскувач. Шишето држете го во вертикална положба. Одстранете го заштитниот поклопец и неколку пати притиснете ја пумпата додека не излезе првиот млаз на спреј. Врвот на носната пумпа вовлечете го во ноздрва, а потоа притиснете ја пумпата. При тоа, шишето држете го исправено, а главата не ја навалувајте назад. За време на распрснувањето на спрејот полека вдишете преку нос. После користењето, врвот на пумпата исперете го со млаз чиста вода. Вратете го заштитниот поклопец.

Што уште треба да знаете за Marisol imuno спреј и кога не треба да се користи?

Marisol imuno спреј по состав, концентрација и рН вредност одговара на физиолошките вредности. Поради овие карактеристики Marisol imuno спреј има одлична подносливост (не пецка и не ја иритира носната слузокожа дури ни кога е воспалена - тогаш носната слузокожа е посебно осетлива).

При препорачаната употреба на Marisol imuno спреј не се очекуваат несакани ефекти.

Не постојат посебни мерки на претпазливост за користење на Marisol imuno спреј.

Нема достапни податоци за штетноста од примена на Marisol imuno спреј во текот на бременост и доење.

Marisol imuno спреј може да го користат деца и возрасни.

Сепак, во ретки случаи кај преосетливи лица можна е алергиска реакција. Реакцијата е блага и по правило се повлекува по престанокот од употреба на препаратот.

Сега вратете се на составот на Marisol imuno спреј и уште еднаш прочитајте го.

Доколку знаете дека сте алергични на некои од состојките во Marisol imuno спреј, немојте да го употребувате.

Доколку во текот на примената се јави алергиска реакција (оток, пецкање, болка, отежнато дишење преку нос), немојте да кревате паника. Прекинете со употреба на Marisol imuno спреј и обратете се кај вашиот лекар или фармацевт.

Прочитајте го и ова:

Не голтајте.

Деца не би требало да го користат препаратот без надзор на возрасен.

Од хигиенски причини секое лице би требало да има свое шише.

Производот користете го само во оригинално пакување.

Неправилната употреба може да има штетни последици.

Чување:

Чувајте на температура до 25° С. Вон дофат на деца.

Рок на употреба:

2 години од датумот на производство.

После првото отварање производот може да се користи најдолго шест недели.

Пакување:

Пластично шише со 50 ml раствор и дозирна назална пумпа.

Произведувач:

Есенса д.о.о.

Слободна зона Белград

Вилине воде бб

www.esensa.rs

Датум на последна ревизија на упатството за употреба на медицинското средство:

Увозник и дистрибутер:

Септима д.о.о.е.л.

Сава Ковачевиќ 13 бр.9 Скопје тел.02 30 60 175

СЕ знак